



سوال

(689) منکرین حدیث کی مساعی

جواب

السلام علیکم ورحمۃ اللہ وبرکاتہ

منکرین حدیث کی مساعی

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

منکرین حدیث کی مساعی

(قُلْ كُلٌّ لِّعِزِّهِمْ عَلَىٰ شَاكِرِيهِمْ فَرِحْنَاهُمْ أَغْلَمَ بَيْنَ بَنِي إِسْرَائِيلَ ۚ ۸۴ سورة الإسراء منکرین قرآن پر تو ان لوگوں کی طرف سے حملے اور دن رات موشگافیاں ہوتی ہیں جو اسلام سے باہر ہیں مگر حدیث شریف کو یہ مزیت حاصل ہے کہ اس کے منکر وہ لوگ ہیں جو اسلام کے دائرے میں ہیں گویا حدیث بزبان سعدی کہتی ہے

ہر کس از دوست غیر نالہ کند سعدی از دوست خویشین فریاد

ہندوستان میں جب سے سرسید احمد خاں مرحوم نے انکار حدیث کی آواز اٹھائی ہے اس وقت سے اس آواز نے مختلف صورتیں اختیار کی ہیں لاہور میں چکرالومی اسی کی شاخ ہے گجرات پنجاب وغیرہ میں حنیف اسی کی فرع ہے امرت سر میں امت مسلمہ اسی کی صورت حنیفہ ہے پانچ نمازوں والے تین نمازوں والے دو نمازوں دور کعتوں والے ایک والے دو سجدوں والے ایک والے وغیرہ سب اسی کلی مشکک کے افراد ہیں اس مختصر سی تمہید کے بعد آج ہمارا رولے سخن ایک فاضل کے مضمون کی طرف ہے مولانا حافظ اسلم جیراج پوری حال مقیم دہلی قروں بارخ نے ایک مضمون رسالہ جامعہ میں لکھا ہے جس کی سرخی ہے منکرین حدیث یہ رسالہ ہم کو نہیں پہنچا اتفاق حسنہ سے امرت سری اہل قرآن پارٹی کا رسالہ بلاغ میں وہی مضمون نقل ہوا جس پر ایڈیٹر بلاغ نے بڑی خوشی ظاہر کی واقعی بات بھی یہ ہے کہ جب کسی کو مفید مطلب کوئی چیز مل جائے تو خوشی ہوتی ہے۔ اس مضمون میں حافظ صاحب نے منکرین حدیث کی طرف سے جی کھول کر انکار حدیث پر دلائل دیئے ہیں جن سے ہمارے کان آشنا ہیں کیونکہ ہم ابھی ابھی شریعۃ الحق کے جواب سے فارغ ہوئے ہیں جو خاص اس مضمون انکار حدیث میں مستقل بیسٹ کتاب ہے لیکن حافظ صاحب موصوف کا اس مضمون کو بلا جواب شائع کرنا اہل قرآن کو یہ کہنے کا موقع ہے۔

کہ ہمدرد ہاتھ آیا ایک مظہری میں

اس میں شک نہیں فاضل راقم نے اس مضمون کو بڑی قابلیت سے بنا رہا ہے تاہم اس میں بھی شک نہیں کہ باقی خیالی الزوایا

مضمون کے شروع میں ہی راقم مضمون نے ایک بات ایسی لکھی ہے جو درحقیقت عدالتی طریق پر امر تنقیح طلب ہے جس کے فیصلے پر فیصلہ ہے پس ناظرین پہلے سنیں آپ نے لکھا ہے۔

جب سے حدیثوں کی تدوین شروع ہوئی اسی وقت سے اہل علم کی ایک جماعت ایسی ہوتی چلی آئی جو اس کی دینی حیثیت کی منکر رہی یعنی ان کے انکار کا مطلب یہ نہیں کہ وہ حدیث کے باوجود یا اس کی حقیقت ہی کو ملتے یا اس کو بالکل جھوٹ جانتے ہیں بلکہ صرف یہ کہ اس کو دینی محبت تسلیم نہیں کرتے دین خالص ان کے نزدیک سوائے قرآن کریم کے اور کچھ نہیں حدیث کو صرف دینی تاریخ قرار دیتے ہیں جس سے عہد رسالت اور زمانہ صحابہ میں قرآن پر عمل کرنے کی کیفیت معلوم ہوتی ہے اور بس۔

الجدث

اس کی عبادت کا مطلب قانونی الفاظ میں یہ کہتے ہیں کیا زمانہ صحابہ میں حدیث کی حیثیت محض تاریخی تھی یا دینی ہمارا دعویٰ ہے کہ زمانہ صحابہ سے آج تک ہر زمانہ میں حدیث کو دینی حیثیت حاصل رہی ہے اس دعوے کے ثبوت پر ہم دست دو واقعات پیش کرتے ہیں۔ 1۔ مسئلہ خلافت پر انصار اور مہاجرین کا جھگڑا ہوا مسئلہ خلافت بالکل ایک مذہبی مسئلہ ہے ابو بکر صدیق رضی اللہ تعالیٰ عنہ نے حدیث الامتہ من قریش۔ پیش کی تو ساری نزاع ختم ہو گئی۔

نوٹ کیا انتحاب خلیفہ کے وقت یہ حدیث کسی تاریخی واقعہ کے لئے پیش ہوئی تھی انصاف 2 تقرر خلافت حضرت خاتون جنت رضی اللہ عنہ نے دعوے وراثت از والد بر بناء تعلیم قرآن کیا کون نہیں جانتا مسئلہ وراثت شرعی مسئلہ ہے اس کے جواب میں حضرت ابو بکر رضی اللہ نے حدیث لا نورث ما ترکنا صدقہ بتا کر دعوے کا فیصلہ کر دیا۔

یہ دو شہادتیں بتا رہی ہیں صحابہ کرام حدیث کو دینی سند جان کر دینی مسائل اس سے طے کیا کرتے تھے حافظ صاحب نے قائلین حدیث کی چند دلیلیں لکھ کر منکرین کی طرف سے ان پر اعتراضات کیے ہیں اس کے بعد لکھا ہے۔ قائلین حدیث کو ان کا جواب یا حدیث کی دینی حیثیت کا ثبوت قرآن ہی سے دینا چاہیے کیونکہ وہی فریقین میں مسلم ہے۔ (بلاغ بابت نومبر

31ء ص 11)

پہلا مطالبہ اور یہ مطالبہ الگ الگ ہے پہلے میں صحابہ کرام کا حدیث کو دینی حیثیت دینے سے سوال تھا یعنی صحابہ کرام حدیث شریف کو کسی حیثیت سے دیکھتے تھے اس لئے اس کا ثبوت حدیث ہی سے ہو سکتا ہے چنانچہ ہم نے دیا دوسرا مطالبہ اس مطلب کا ہے کہ قرآن حدیث کو کیا حیثیت دی ہے بحولہ وقتہ اس مطالبہ کو بھی پورا کرتے ہیں ارباب انصاف غور سے سنیں۔

قرآن مجید میں ارشاد ہے (فَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ ۚ۶۱ سورة الأحزاب "جائز نہیں ہے کہ جب اللہ اور رسول اللہ ﷺ کسی کام کا حکم دیں تو اس کے کرنے یا نہ کرنے میں کسی مومن مرد یا عورت کا اختیار نہیں ہے بلکہ واجب العمل ہے" اس آیت میں مختصی کے فاعل دو ہیں اللہ اور رسول اللہ ﷺ جمع ہے یا یعنی معنی جمع ہو لازم آئے گا جو حکم اللہ اور رسول اللہ ﷺ مل کر جاری کریں وہ واجب الاتباع ہو اور جو فقط خدا فقط رسول حکم دین تو وہ واجب الاتباع نہ ہو وھوی کما تری پس معلوم ہوا کہ دائو معنی ہے کہ معنی یہ ہے کہ جس امر کی بابت اللہ قرآن میں حکم دے یا رسول بغیر زبان خود حکم فرمائے اس کے ملنے سے انکار کرنا کسی مومن کا کام نہیں ہے۔

ناظرین یہ ہے حدیث کی حیثیت جو قرآن مجید نے مسلمانوں کو بتائی ہے کیونکہ قضا الہی تو یقیناً قرآن مجید ہے فقہا رسالت پناہی سے مراد وہ حکم ہے جو رسول اللہ ﷺ بحیثیت دین ہم کو فرمائیں اور قرآن مجید میں نہ ہو ہم نے ثبوت کا ذمہ لے لیا تھا بغرض تکمیل نصاب شہادت دوسری بھی معروض ہے قرآن مجید میں ارشاد ہے۔ (فَلْيَخْذِرَ الَّذِينَ سَخَّطْنَا عَنْ أَمْرِهِ أَنْ تَصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۖ ۖ۱۳ سورة النور "یعنی جو لوگ نبی کے حکم کی مخالفت کرتے ہیں ان کو خوف کرنا چاہیے کہ انہیں کوئی فتنہ پہنچے یا ان کو دردناک عذاب پہنچ جائے۔" ان آیات کا شروع لیا ہے (لَا تَجْهَلُوا دَعَاءَ الرَّسُولِ) اس لئے سیاق عبارت سے ثابت ہے کہ۔ (لَا تَجْهَلُوا دَعَاءَ الرَّسُولِ) میں ضمیر آنحضرت ﷺ کی طرف ہے قرآن مجید امر



ہے تو امر رسول اللہ حدیث شریف ہے ان دونوں شہادتوں کو اگر اہل قرآن خواہ مخواہ کی تاویلات کیکہ کے تسخیر میں لا کر قرآن مجید کو چیتا نہ بنائیں۔

تو فرمان نبوی قرآن مجید سے الگ واجب العمل ثابت ہونا ہے فاللہ الحمد۔ حافظ صاحب موسوف فرماتے ہیں ساری بحث تو یہ ہے کہ رسول کا پیغام امت کے لئے قرآن ہے یا حدیث رسول پر قرآن نازل کیا گیا اسی کی تلاوت اسی کی اتباع اور اسی کی تبلیغ تعلیم کا حکم دیا گیا رسول نے اس کی کو سنایا اسی کو لکھوایا اسی کو یاد کرو اور اسی پر عمل کیا اس کے اتارنے والے نے اس کی حفاظت کا ذمہ لے لیا کیا حدیثوں کے لئے ان میں سے کوئی ایک بات بھی ثابت کر سکتے ہو حدیثوں کی کیفیت تو یہ ہے کہ جس نے جو دیکھا سنا اس کو بیان کرنا شروع کر دیا یہی باتیں سلسلہ بہ سلسلہ امت میں پھیلیں ایک زمانہ کے بعد تم نے اصول مقرر کر کے ان میں سے کسی کو قابل تسلیم قرار دیا اور کسی کو مسترد قرار دیا جن حدیثوں کو تم نے تسلیم کیا ہے۔ ان کے اوپر کوئی آسمانی مہر سے یا خود رسول اللہ کے سامنے پیش کر کے ان کی تصدیق کرائی گئی ہے پھر کس طرح ان کو جزو ایمان یا واجب تسلیم کہنے کا حق رکھتے ہو درآنحالیکہ وہ اصول بھی جن کے اوپر حدیث کی صحت کا دار و مدار تم نے رکھا ہے یقینی صحت کی ضمانت سے قاصر ہیں رسول اللہ ﷺ نے صرف قرآن پر ہی عمل کیا ہے اور بحیثیت رسالت وہی امت کے لئے ان کا پیغام ہے (بلاغ ص ۱۲)

الجدید

اگرچہ ہمارے نمبر اول کے بعد اس کے جواب کی ضرورت نہیں کیوں کہ اس نمبر میں ہم نے ثابت کر دیا ہے کہ صحابہ کرام حدیث شریف کو دینی حثیت دیتے تھے تاہم اس نمبر کا جواب بھی دیتے ہیں حافظ صاحب دیگر منکرین حدیث اس پر بہت زور دیتے ہیں کہ حدیث وحی ہوتی ہے تو قرآن کی طرح اس زمانے میں لکھی جاتی ہے حالانکہ حقیقت یہ ہے کہ وحی کے لئے لکھا جانے کی ضرورت وہ کسی آیت قرآنیہ سے ثابت نہیں کر سکتے وحی کی حقیقت تو صرف یہ ہے کہ خدا کی طرف سے اطلاع ہو کتا بت اس کے مفہوم میں داخل نہیں بلکہ عارض منقک ہے نہ داخل ماہیت ہے نہ لازم ماہیت۔ خیر یہ تو مناظرانہ اصطلاح میں ایک قسم کا منع ہے معاوضہ بھی سنئے قرآن مجید میں ارشاد ہے۔ (أَلَمْ تَرَ إِلَى الَّذِينَ شَاءُوا عَنِ النَّجْوَى ثُمَّ يَنْوُدُونَ لِمَا شَاءُوا عَنِ اللَّهِ [سورة المجادلہ](#) ”کیا تم نے ان لوگوں کو نہیں دیکھا جن کو کانا پھوسی سے منع کیا گیا ہے وہ پھر وہی ممنوع کام کرتے ہیں۔“ اس آیت میں نہوا ماضی مجہول ہے جس کے لئے لازمی ہے کہ اس سے پہلے نجوی سے ممانعت آئی ہو واقعہ یہ ہے کہ اس سے پہلے سارے قرآن مجید میں کسی نجوی سے نہی نہیں ملتی حالانکہ اس حکایت کا محکی عنہ ہونا چاہیے اہل قرآن جتنے ہمارے مخاطب ہوئے ہیں ان کے کان تو اس علمی سوال سے آشنا تھے جو وہ جانتے کہ حکایت کیا اور محکی عنہ کیا مگر حافظ صاحب جیراج پوری تو یقیناً اس سوال کی حقیقت سے انکار نہیں کر سکتے پس وہی ہم کو بتلا دیں کہ اس حکایت نھو کا محکی عنہ قرآن مجید میں کہاں ہے بناتے ہوئے کہیں جلدی میں۔ لآخر فی کثیر من نجوا ہم نہ پیش کر دیں ہمارا دوستانہ مشورہ ہے کہ ایسا سادہ جواب دوسرے اہل قرآن کے لئے چھوڑ دیں کیونکہ یہ جملہ خبر اہل علم کے نزدیک۔ نہوا کا محکی عنہ نہیں بن سکتا فافہم۔

ثابت ہوا کہ یہی نہیں جس پر عمل نہ کرنے سے ان لوگوں پر خظگی کا اظہار کیا گیا ہے زبان رسالت سے تھی جس کا نام حدیث ہے حالانکہ وہ مکتوب نہ تھی۔

دوسری دلیل

قرآن مجید میں ذکر ہے کہ نبی ﷺ نے ایک چیز کو ترک کر دیا تھا اور ایک بیوی کو بتا کر اظہار سے منع فرما دیا تھا اس نے اظہار کر دیا نبی نے اس کا اظہار کرنا اس کو بتایا تو وہ بولی آپ کو یہ واقعہ کس نے بتایا نبی علیہ السلام نے کہا [تَبَايُنُ الْعِلْمِ النَّجْوَى](#) ”مجھے خدائے علیم وخبیر نے بتا دیا“ حالانکہ وہ بتایا ہوا قرآن مجید میں نہیں ہے اور نہ مکتوب ہے تو کیا ہم اس پر یقین نہ کر میں کہ خدا کبھی کبھی سوائے قرآن مجید کے اور طرح سے بھی کوئی بات نبی کو بتا دیا کرتا تھا جو قرآن میں ہوتی تھی نہ وہ مکتوب ہوتی نہ آج تک مکتوب ہو کر اہل قرآن کے ہاتھوں میں آئی۔

هَذَا مَا عِنْدِي وَاللَّهُ أَعْلَمُ بِالصَّوَابِ



فتاویٰ ثنائیہ امرتسری

جلد 2 ص 780

محدث فتویٰ